

محسن احرار ابن امیر شریعت حضرت مولانا سید عطاء الحسن بخاری قدس سرہ،

احرار کیا چاہتے ہیں....؟

احرار چاہتے ہیں کہ..... انسان کو انسان کی غلامی سے نجات مل جائے مسلمان صرف اور صرف اللہ کی حاکمیت کیلئے جسے، اس کیلئے جدوجہد کرے اور اگر اس راہ میں جان دینے کا وقت آئے تو قربان ہو جائے۔

پاکستان میں معاشرہ کی تشکیل برادری و برابری کے مقدس اصولوں پر ہو۔ غریب، تنگ دست اور پریشان حال نہ رہیں، سب خوش خال ہو جائیں۔ ضعیف، قوی سے اپنا حق لے سکے اور کوئی کسی پر ظلم نہ کر سکے۔ مزدور، کسان کو ان کا حق پیسہ خشک ہونے سے پہلے ادا کیا جائے۔ معاشی ناہمواری ہمیشہ کیلئے ختم ہو جائے گداگری، بے پردگی اور بے روزگاری کی لعنت مٹ جائے عریانی، فحاشی، جنسی انارکی اور بدکاری ہمیشہ کیلئے دم دبا کے ہٹا گئے۔ ریڈیو، ٹیلی ویژن، اخبارات، رسائل و جرائد نیکی کی اشاعت کے ادارے بن جائیں اور پاکستان یورپیٹین کچھڑ کی بد تہذیب یلغار سے محفوظ ہو جائے تلاوٹ ذخیرہ اندوزی، ناجائز منافع خوری، سمگلنگ اور بلیک مارکیٹنگ جیسی تباہ کن قومی برائیوں سے پاک ہو جائے۔ سود کے غلیظ، گتھیٹ، پلید اور خبیث سود یا نہ استحصالی معاشی نظام سے پاک ہو جائے۔ نوکر شاہی اور وڈیرہ شاہی کی لعنت بیماری، جہالت اور روح کے کوڑھ کے نجات مل جائے۔ وطن عزیز میں مخلوط نظام تعلیم ختم ہو اور تعلیمی ادارے خالص تعلیمی ادارے بن جائیں۔ ان علمی اداروں میں دینی نصاب بنیاد تعلیم ہو اور انہیں یورپ زدہ خوش پوش سفولوں سے پاک کر کے ان کا تقدس بحال کیا جائے اور یہ ادارے علم و آگہی اور شعور و دانش کا چشمہ بن جائیں۔ پاکستان، سائنس انجینئرنگ و میکانالوجی میں دنیا کی تمام قوموں کی قیادت کرے اور تہذیب و اخلاق کا محور بن جائے۔ امن و آشتی اور صلح و وفا کا گھوارہ ہو، فرنگی کی سیاسی، روحانی اور معنوی اولاد سے پاک ہو۔ ہمارا وطن ۱۹۴۷ء میں قربانی دینے والی معصوم بیٹیوں، بیٹوں، بہائی، ہنسوں اور ماؤں کی بلبلائی روحوں اور آرزومند و مستعد دل ناصبور کا سچا شاہکار بن جائے۔

ہمارا پاکستان امن کی دھرتی، نیکی کا دوست، ہمدی کا دشمن اور قانون الہی کی حکمرانی کی علامت ہو ہمارا پیارا وطن، توحید ختم نبوت، اسوہ صحابہ و اہل بیت کی اطاعت کے نور سے جگمگاٹھے اور دارالسلام بن جائے۔

ان خوابوں کی تعبیر اس وقت تک پوری نہیں ہو سکتی جب تک آپ ہمہ گیری دینی انقلاب کیلئے انفرادی و اجتماعی جدوجہد میں شریک نہیں ہوتے۔ اپنا وقت، مال، جان، اس مقدس فریضہ کی ادائیگی کیلئے قربان کرنے کا جذبہ صادق لے کر اللہ کی راہ میں نہیں نکلتے۔ احرار کا راستہ، اللہ کا راستہ ہے۔ حکومت الہیہ کی مقدس منزل کا راستہ۔ احرار کا مشورہ یہ ہے:

* طاقت کا سرچشمہ صرف اللہ جل جلالہ کی ذات ہے اور اسی کو حکمرانی کا حق حاصل ہے۔

* توحید و ختم نبوت اور اسوہ صحابہ ہمارا دین

* خلافت و شورا ایت اور اجماع امت ہماری سیاست ہے

* زکوٰۃ و عشر اور جزیہ و خراج ہماری معیشت ہے

* اعلاء کلمۃ اللہ تبلیغ جہاد اور غلبہ اسلام ہمارا نصب العین ہے

* حصول رضاء الہی و شفاعت نبی آخر الانبیاء صلی اللہ علیہ وسلم ہمارا مقصد ہے
ہمارے صرف تین دشمن ہیں:

دشمن خدا، دشمن رسول صلی اللہ علیہ وسلم، دشمن ازواج و اصحاب رسول علیہم الرضوان
ہماری جدوجہد کا اہل قدم کل نظام تمام طاقتوں اور نظاموں کی بساط الٹ دینا ہے۔
مجلس احرار اسلام میں شامل ہو کر جمہوریت سمیت تمام فرسودہ نظاموں کی گرتی ہوئی دیوار کو ایک زوردار دھکا
دیں اور قیام حکومت الہیہ کا فریضہ ادا کریں۔

اجلاس مرکزی مجلس شوریٰ

مجلس احرار اسلام پاکستان کے تمام ارکان شوریٰ کو مطلع کیا جاتا ہے کہ بحکم امیر
مرکزیہ حضرت پیرجی سید عطاء اللہ حسین بخاری مدظلہ مرکزی مجلس شوریٰ کا ایک اہم اجلاس
۲۵، شوال ۱۴۲۱ھ مطابق ۲۱، جنوری ۲۰۰۱ء بروز اتوار صبح ۱۰ بجے دفتر مجلس
احرار اسلام لاہور میں منعقد ہو رہا ہے۔ معزز ارکان ۲۰ جنوری کی شام تک لاہور پہنچ جائیں
الگ سرکلر بھی روانہ کر دیا گیا ہے۔

والسلام محمد اسلمن سلیمی
ناظم اعلیٰ مجلس احرار اسلام پاکستان

بقیہ از ص 52

ایک روز مولانا مفتی محمد یونس صاحب کا خط کراچی سے مولانا تاج محمود کے نام ایک معروف تاجر کے معرفت
مجھے ملا جس میں رضا کاروں کی ڈیمانڈ کی گئی تھی۔ چنانچہ جتنے بھی دوست احباب جیسے آ آ کر مشاورت کے لئے طلب
کرائے گئے۔ مشاورت کے بعد شیخ ابراہیم جو کہ ایک سرگرم احرار کارکن تھے۔ اور کراچی کے حالات سے آگاہی
رکھتے تھے۔ مجھے اور شیخ صاحب کی قیادت میں دو صد رضا کاروں کو لے کر کراچی جانے کا فیصلہ ہوا۔ یہ بہت بڑی ذمہ
داری تھی جو مجھے سونپی گئی۔ رضا کاروں کا جسد ساتھ لیا اور اللہ کا نام لے کر چل پڑے اگلے روز کراچی سٹی سٹیشن پر
اترے۔ راستہ خوش السلوئی سے طے ہوا۔ جہاں راستہ بھیر و خوبی طے ہوا تھا۔ وہاں جذباتی رضا کاروں نے عین منزل
پر پہنچ کر احتیاط کا دامن چھوڑ دیا اور گاڑی سے اترتے ہی نعرے لگانے شروع کر دیئے حالانکہ میرے ساتھی شیخ
صاحب (ابراہیم شیخ) سمجھے ہوئے مسجد انساں تھے انہوں نے سمجھایا بھی تھا۔ کہ ہمارے پیچھے پیچھے خاموشی سے
سین مسجد تک آجائیں۔ پھر جیسا پروگرام ہو گا کیا جائے گا۔ لیکن یار لوگوں جلد بازی کر گئے جیسے ہی نعرہ بلند ہوا پولیس
نے پکڑ دھکڑ شروع کر دی۔ وہ پکڑ پکڑ کر ٹرکوں میں بھر رہے تھے۔ بہت سے رضا کار بچھڑ گئے کچھ لوگوں کے ساتھ مل
کر باہر آگئے اور بند روڈ سے ہوتے ہوئے سین مسجد پہنچے کچھ کا جدھر منہ اٹھا دھر نکل گئے میں بھی روڈ پر کھڑا ہو کر
ساتھیوں کا انتظار کرنے لگا شیخ صاحب بھی پتہ نہیں کہاں نکل گئے تھے۔ آخر میں نے سین مسجد کا رخ کیا کیونکہ وہ
تحریک کا مرکز تھی۔ روزانہ جلوس اسی مسجد سے نکالاجاتا تھا۔ تھوڑی دیر میں آٹھ دس ساتھی اکٹھے ہو گئے (باقی آئندہ)